

नेपाल गजेट

भाग ३

श्री ५ को सरकारद्वारा प्रकाशित .

काठमाडौं, आश्विन २३ गते २०१८ साल

श्री ५ को सरकार

अर्थ, आर्थिक कार्य विषय मन्त्रालय

श्री ५ को सरकारबाट बनाएको तल लेखिए बमोजिमको नियमहरू सर्वसाधारणको जानकारीको लागि प्रकाशित गरिएको छ ।

प्रशासकीय कार्यविधि (नियमित गर्ने) ऐन, २०१३ को दफा २ ले दिएको अधिकार प्रयोग गरी श्री ५ को सरकारले देहायको नियमहरू बनाएकोछ:-

१. संक्षिप्त नाम र प्रारम्भ:- (१) यी नियमहरूको नाम नेपाल भारत वाणिज्य र परिवहन

सन्धीको सेमोरेण्डस बमोजिम काम गर्ने भन्सार नियमहरू, २०१८ रहेको छ ।

(२) यी नियमहरू तुरुन्त प्रारम्भ हुने छन् ।

२. परिभाषा :- विषय वा प्रसंगले अर्को अर्थ नलागेमा यस ऐनमा :-

(क) "विभाग" भन्नाले श्री ५ को सरकारको भन्सार तथा अन्तः शुल्क विभाग सम्झनु पर्छ ।

(ख) "भन्सार अड्डा" भन्नाले श्री ५ को सरकारको भन्सार अड्डा लाई सम्झनु पर्छ ।

(ग) "हाकिम" वा "कर्मचारी" भन्नाले श्री ५ को सरकारको भन्सार अड्डाका हाकिम वा कर्मचारी सम्झनुपर्छ ।

(५)

५६३
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३. भारत भएर अन्य मुलुकहरूबाट पैठारी गरिने माल सामानहरूका सम्बन्धमा भन्सार

अड्डाको कार्यविधि:-भारत भएर अन्य मुलुकहरूबाट पैठारी गरिने माल सामानका सम्बन्धमा भन्सार अड्डाका हाकिमले देहाय बमोजिमको कार्य विधि अपनाउनु पर्छ:-

(क) नेपाल भारत वाणिज्य तथा परिवहन सन्धी अनुसार भारत भएर अन्य मुलुकहरूबाट पैठारी भई आएको माल सामान भन्सारमा आइपुगेपछि इम्पोर्टर वा निजका एजेन्टसंग नेपाल इम्पोर्ट लाइसेन्स र इनभ्वाइसको पहिलो प्रति लिई भारतीय लेण्ड कण्टम्स र सेन्ट्रल एक्साइजको अफिसरले पठाएको इनभ्वाइसको तेस्रोप्रतिसंग भिडाउने ।

(ख) माथि उल्लेख भए अनुसारको इनभ्वाइसको पहिलो र तेस्रो प्रति भिडेमा सीलहरू साबूत भएमा र नेपाल इम्पोर्ट लाइसेन्स इनभ्वाइस बमोजिमको माल सामान हो भन्ने चित्त बुझिएमा इनभ्वाइसको दुवै प्रतिमा भन्सार अड्डाको छाप लगाई हाकिमले सहिछापसमेत गर्ने ।

(ग) नेपाल इम्पोर्ट लाइसेन्स र इनभ्वाइसको पहिलो प्रति इम्पोर्टर वा निजका एजेन्टलाई फिर्ता दिने र इनभ्वाइसको तेस्रो प्रति भन्सार अड्डाको प्रतिनिधि मार्फत भारतीय लेण्ड कण्टम्स र सेन्ट्रल एक्साइजको अफिसर कहां फिर्ता पठाउने ।

(घ) नेपाल इम्पोर्ट लाइसेन्स र इनभ्वाइस बमोजिमको माल सामान हो होइन जाँच्ने र माल सामान ठीक ठहर्ने आएमा प्रचलित दरबन्दी बमोजिमको महसूल असूल गर्ने ।

(ङ) नेपाल इम्पोर्ट लाइसेन्स र इनभ्वाइस बमोजिमको माल सामान नभएमा वा घटी बढी भएमासमेत विभागमा जाहेर गरी निकास भई आए बमोजिम गर्ने ।

(च) इम्पोर्टर वा निजका एजेन्टले नेपाल इम्पोर्ट लाइसेन्स र इनभ्वाइसको पहिलो प्रति भन्सार अड्डामा पेश गर्दा एक एक प्रति नक्कल साथ पेश गर्न लगाउने र रेकर्ड गरी राख्ने ।

(छ) पोष्ट पार्शलबाट आउने माल सामानसमेत सबै खोली जाँची बुझी मात्र महसूल असूल गर्ने ।

(ज) नेपाल इम्पोर्ट लाइसेन्स बमोजिम पैठारी भई आउने माल सामानको महसूल असूल गर्दा निर्देश बमोजिमको छुट्टै अधकट्टी प्रयोग गर्ने र त्यसको स्याहा खेस्तासमेत छुट्टै बनाउने र अरु भैरहेका नेपाल कानून बमोजिम बहि बुझ्ने अड्डा र तालुक विभागमासमेत पठाउने, र

(झ) भारतीय लेण्ड कण्टम्स र सेन्ट्रल एक्साइज अफिसर कहां इनभ्वाइसको तेस्रोप्रति लिन र पुऱ्याउन जाँदा भन्सारका हाकिमले सो काम निमित्त कुनै सरकारी कर्मचारीलाई प्रतिनिधि गरी खटाउने ।

५७४

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

४. भारत भएर अन्य मुलुकहरूमा निकासी गरिने माल सामानहरूको सम्बन्धमा भन्सार

अड्डाको कार्यविधि:- भारत भएर अन्य मुलुकहरूमा निकासी गरिने माल सामानको सम्बन्धमा भन्सार अड्डाका हाकिमका हाकिमले देहाय बमोजिमको कार्यविधि अपनाउनु पर्छ:-

(क) इम्पोर्टर वा निजका एजेण्टसंग एक्सपोर्ट लाइसेन्सको एक प्रति नक्कलसाथ सक्कल एक्सपोर्ट लाइसेन्स र इनभ्वाइसको पाँच प्रति लिने गर्ने ।

(ख) श्री ५ को सरकारको वाणिज्य विभागबाट प्राप्त भएको एक्सपोर्टलाइसेन्ससंग एक्सपोर्टरले पेश गरेको एक्सपोर्ट लाइसेन्स र इनभ्वाइसहरू भिडाई ठीक ठहरिन आएमा प्रचलित दरबन्दी बमोजिम लाग्ने महसूल असूल गरी लिई सबै इनभ्वाइसहरूमा भन्सार अड्डाको छाप लगाई दिई हाकिमको सहिछापसमेत गरी एक्सपोर्ट लाइसेन्सको नक्कल र इनभ्वाइसको पाँच प्रति रेकर्ड गर्न भन्सार अड्डामा राखी एक्सपोर्ट लाइसेन्सको सक्कल र इनभ्वाइसको चार प्रति एक्सपोर्टर वा निजका एजेण्टलाई दिने , र

(ग) उपनियम (ख) अनुसार महसूल असूल गर्दा निर्देश बमोजिम छुट्टै अधकट्टि प्रयोग गर्ने र त्यसको छुट्टै स्याहा श्रेस्ता खडा गरी अरू भैरहेका नेपाल कानून बमोजिम बहि बुझ्ने र तालुक विभागमा समेत पठाउने ।

५. यी नियमहरू बमोजिम हुने :- प्रचलित नेपाल कानूनमा जुनसुकै कुरा लेखिए ता पनि यी नियमहरूमा लेखिएजति कुरामा यी नियमहरू बमोजिम नै हुनेछ ।

आज्ञाले-

डा. यादवप्रसाद पन्त

श्री ५ को सरकारको सचिव

अर्थ, आर्थिक कार्य विषय मन्त्रालय

मुद्रण विभाग, सिंहदरबार

५७६

आधिकारिकता मुद्रण विभागबाट प्रमाणित गरिएपछि मात्र लागु हुनेछ।